

సులభో భక్తియుక్తానాం దుర్దర్శో దుష్టచేతసాం।
అనన్యగతికానాం చ ప్రభుర్భక్తైక వత్సలః॥ 1॥

శనైశ్చరస్తత నృసింహదేవస్తు తిం చకారామల చిత్తవృత్తిః।
ప్రణమ్య సాష్టాంగమశేషలోక కిరీట నీరాజిత పాదపద్మం॥ 2॥

శ్రీ శనిరువాచ
యత్పాదపంకజరజః పరమాదరేణ
సంసేవితం సకలకల్మష రాశినాశం।
కల్యాణకారకం అశేషనిజానుగానాం
స త్వం నృసింహ మయి దేహి కృపావలోకం॥ 3॥

సర్వత్ర చంచలతయా స్థితయా హి లక్ష్యా
బ్రహ్మాదివంద్యపదయా స్థిరయాన్య సేవి।
పాదారవిందయుగలం పరమాదరేణ
స త్వం నృసింహ మయి దేహి కృపావలోకం॥ 4॥

యద్రూపం ఆగమశిరః ప్రతిపాద్యమాద్యం
ఆధ్యాత్మికాది పరితాపహరం విచింత్యం।
యోగీశ్వరైరపగతాఖిల దోష సంఘైః
స త్వం నృసింహ మయి దేహి కృపావలోకం॥ 5॥

ప్రహ్లాద భక్తవచసా హరిరావిరాస
స్తంభే హిరణ్యకశిపుం య ఉదారభావః।
ఊర్వో నిధాయ ఉదరం నఖరైర్దదార
స త్వం నృసింహ మయి దేహి కృపావలోకం॥ 6॥

యో నైజభక్తం అనలాంబుధి భూధరోగ్ర-
శృంగప్రపాత విషదంతి సరీస్పపేభ్యః।
సర్వాత్మకః పరమకారుణికో రరక్ష
స త్వం నృసింహ మయి దేహి కృపావలోకం॥ 7॥

యన్నిర్వికార పరరూప విచింతనేన
యోగీశ్వరా విషయవీత సమస్తరాగాః।
విశ్రాంతిమాపుర వినాశవతీం పరాఖ్యాం
స త్వం నృసింహ మయి దేహి కృపావలోకం॥ 8॥

యద్రూపముగ్ర పరిమర్దన భావశాలి
సంచింతనేన సకలాఘ వినాశకారి।
భూత జ్వర గ్రహ సముద్భవ భీతినాశం
స త్వం నృసింహ మయి దేహి కృపావలోకం॥ 9॥

యస్యోత్తమం యశ ఉమాపతి పద్మజన్మ
శక్రాది దైవత సభాసు సమస్తగీతం।
శక్త్యైవ సర్వశమల ప్రశమైక దక్షం
స త్వం నృసింహ మయి దేహి కృపావలోకం॥ 10॥

ఇత్థం శ్రుత్వా స్తు తిం దేవః శనినా కల్పితాం హరిః।
ఉవాచ బ్రహ్మ వృందస్థం శనిం తం భక్తవత్సలః॥ 11॥

శ్రీ నృసింహ ఉవాచ
ప్రసన్నోహం శనే తుభ్యం వరం వరయ శోభనం।
యం వాంఛసి తమేవ త్వం సర్వలోక హితావహం॥ 12॥

శ్రీ శనిరువాచ

నృసింహ త్వం మయి కృపాం కురు దేవ దయానిధే ।
మద్వాసరస్తవ ప్రీతికరః స్యాద్దేవతాపతే ॥ 13 ॥

మత్కృతం త్వత్పరం స్తోత్రం శృణ్వంతి చ పఠంతి చ ।
సర్వాః కామాః పూరయేథాః తేషాం త్వం లోకభావన ॥ 14 ॥

శ్రీ నృసింహ ఉవాచ

తద్దైవాస్తు శనేఽహం వై రక్షోభువన సంస్థితః ।
భక్త కామాః పూరయిష్యే త్వం మమైకం వచః శృణు ॥ 15 ॥

త్వత్ కృతం మత్పరం స్తోత్రం యః పఠేచ్ఛృణుయాచ్ఛ యః ।
ద్వాదశాష్టమ జన్మస్థాత్ త్వద్భయం మాస్తు తస్య వై ॥ 16 ॥

శనిర్నరహరిం దేవం తథేతి ప్రత్యువాచ హా ।
తతః పరమసంతుష్టాః జయేతి మునయోవదన్ ॥ 17 ॥

శ్రీ కృష్ణ ఉవాచ

ఇదం శనైశ్చరస్యాథ నృసింహదేవ
సంవాదమేతత్ స్తవనం చ మానవః ।
శృణోతి యః శ్రావయతే చ భక్త్యా
సర్వాణ్యభీష్టాని చ విందతే ధ్రువం ॥ 18 ॥